



МИНИСТЕРСТВО ЗА ЕНЕРГЕТИКА,
РУДАРСТВО И МИНЕРАЛНИ СУРОВИНИ

Арх. Број: 47-8011/1
Датум: 06.05.2026 година

ПРОЦЕДУРА

за постапување по Барање за слободен пристап до информации од јавен карактер во
Министерство за енергетика, рударство и минерални сировини

1. Цел

Министерство за енергетика, рударство и минерални сировини (во натамошниот текст Министерство), е дел од Листата на иматели на информации од јавен карактер и, спаѓа во редот на првостепени органи кои одговараат по доставени барања за пристап до информации од јавен карактер.

Овој документ е составен дел од Системот за управување со квалитет (СУК) и има за цел да ги дефинира дејностите и задолженијата на службеното лице за посредување со информации од јавен карактер во име на Министерството.

2. Примена

Документот е задолжителен за службеното лице за посредување со информации од јавен карактер, вработените во Министерство за енергетика, рударство и минерални сировини кои се вклучени во процесот на постапување по предмети од делокругот на нивното работење, односно кои постапуваат по информации во која било форма што ги создала или со кои располага Министерство за енергетика, рударство и минерални сировини како имател на информации од јавен карактер согласно своите надлежности.

Согласно чекорите за реализација, како и своите задолженија, процедурата ја применуваат:

- Службеното лице за посредување со информации од јавен карактер;
- Раководители на Сектори и Одделенија;
- Вработени во Министерство за енергетика, рударство и минерални сировини кои се вклучени во процесот на постапување по предмети од делокругот на нивното работење;
- Државен секретар;
- Кабинет на заменик Министер;
- Кабинет на Министер;
- Министерството за Енергетика, рударство и минерални сировини;

Носител и одговорен за примена на оваа процедура е Службеното лице за посредување со информации од јавен карактер, врз основа на Решение донесено од страна на Министерството за Енергетика, рударство и минерални сировини, според кое е должен да ја води и комплетира постапката по примено барање за слободен пристап до информации од јавен карактер во рок и на начин согласно одредбите од Законот за слободен пристап до информации од јавен карактер.

3. Процедура/Постапка/Активности за посредување со информации од јавен карактер

3.1 Постапување по Барање за информации од јавен карактер

Барањето за слободен пристап до информации од јавен карактер се заведува во деловодната книга во Архивата на Министерството, по што се доставува до Службеното лице за посредување со информации од јавен карактер, на негово натамошно постапување.



МИНИСТЕРСТВО ЗА ЕНЕРГЕТИКА,
РУДАРСТВО И МИНЕРАЛНИ СУРОВИНИ

Службеното лице за посредување со информации од јавен карактер ја води и комплетира постапката по примено барање за слободен пристап до информации од јавен карактер во рок и на начин согласно одредбите од Законот за слободен пристап до информации од јавен карактер, при што:

По приемот, Службеното лице го разгледува барањето и се запознава со неговата содржина. Службеното лице за посредување со информации од јавен карактер, контактира и ги дава потребните информации и му помага на Барателот на информации, за што води посебна евиденција за примањето на барања за информации, чувањето и давање на информациите.

При тоа, ако барањето е непотполно и поради тоа Министерството како Имател на информацијата не може да постапува, Службеното лице за посредување со информации од јавен карактер ќе побара од Барателот на информацијата во рок од 3 дена да го дополни барањето, со укажување на последиците ако тоа не го направи. Службеното лице за посредување со информации од јавен карактер е должно на Барателот да му даде соодветна помош при дополнување на барањето.

Барателот е должен да го дополни Барањето во рок од три дена од денот на приемот на известувањето за потребата од дополнување на барањето.

Ако Барателот не постапи согласно со член 17 став (1) од Законот за слободен пристап до информации од јавен карактер, Службеното лице за посредување со информации од јавен карактер, во име на Министерството како Имател на информации со Решение ќе го отфрли барањето.

Против решението од член 17 ставот (3) од Законот за слободен пристап до информации од јавен карактер, Барателот има право на жалба во рок од 15 дена од денот на приемот на решението до Министерството.

Ако барањето и по дополнувањето не ги исполнува условите од членот 16 од Законот за слободен пристап до информации од јавен карактер и поради тоа Министерството, не може да постапи по барањето, Службеното лице за посредување со информации од јавен карактер ќе донесе Решение со кое ќе го отфрли барањето.

Против решението за отфрлање на барањето од член 17 ставот (5) од Законот за слободен пристап до информации од јавен карактер дозволена е жалба до Министерството во рок од 15 дена од денот на приемот на решението.

3.2 Постапување по усно Барање за информации од јавен карактер

Ако Барателот бара пристап до информација со усно барање, Службеното лице за посредување со информации од јавен карактер, во име на Министерството како Имател на информации, е должно најдоцна во рок од пет дена од денот на поднесувањето на барањето, да му овозможи на барателот запознавање со содржината на бараната информација на начин што му овозможува увид, или му обезбедува препис, фотокопија или електронски запис од бараната информација, на начин со кој барателот ќе има доволно време да се запознае со нејзината содржина, за што Службеното лице за посредување со информации од јавен карактер составува записник, освен ако се работи за информации од членот 6 став (1) од Законот за слободен пристап до информации од јавен карактер.



Ако Министерството како Имател на информацијата одговори негативно на барањето или не може веднаш да одговори на барањето, како и ако Барателот има устен или писмен приговор на начинот на запознавањето со информацијата, службеното лице за посредување со информации е должно за барањето да изготви Решение во кое ќе внесе податоци за Барателот, датумот на прием на барањето и да го извести Барателот за посебното барање, односно за бараната информација.

Против решението од член 13 став (3) од Законот за слободен пристап до информации од јавен карактер, барателот на информација има право на жалба до Агенција за заштита на правото на слободен пристап до информации, во рок од 15 дена од приемот на решението.

Во случаите од член 13 став (3) од Законот за слободен пристап до информации од јавен карактер, натамошната постапка по усно барање продолжува како по писмено барање во согласност со овој закон.

3.3 Постапување по писмено Барање за информации од јавен карактер

За писменото барање за пристап до информации одлучува Министерството како Имател на информации во постапка утврдена со Законот за слободен пристап до од јавен карактер, при што постапката ја води и комплетира Службеното лице за посредување со информации од јавен карактер.

За прашањата на постапката од член 14 став (1) од Законот за слободен пристап до информации од јавен карактер кои не се уредени со Законот за слободен пристап до информации од јавен карактер, се применуваат одредбите од Законот за општата управна постапка.

3.4 Постапување по Барање за информации од јавен карактер во електронска форма (преку е-меил).

Барањето поднесено во електронска форма се смета за писмено Барање согласно со членот 14 од Законот за слободен пристап до информации од јавен карактер и Службеното лице за посредување со информации од јавен карактер, постапува согласно одредбите од Законот за слободен пристап до информации од јавен карактер, кои се однесуваат на барање во писмена форма, како и одредбите од Законот за општата управна постапка.

Службеното лице за посредување со информации од јавен карактер, во име на Министерството како Имател на информации при своето одлучување по барањето за слободен пристап до информации од јавен карактер донесува некое од следниве видови решенија:

Решение со кое се одобрува Барањето за слободен пристап до информации од јавен карактер доколку Барателот не постапил согласно со член 17 став (1) од Законот за слободен пристап до информации од јавен карактер;

Решение со кое се уважува делумно барањето за слободен пристап до информации од јавен карактер;

Решение со кое целосно се одобрува барањето за слободен пристап до информации од јавен карактер;



МИНИСТЕРСТВО ЗА ЕНЕРГЕТИКА,
РУДАРСТВО И МИНЕРАЛНИ СУРОВИНИ

Решение со кое целосно се одбива барањето за слободен пристап до информации од јавен карактер.

3.5 Постапување по Барање за информации од јавен карактер во случај кога се работи за исклучоци согласно член 6 од Законот за слободен пристап до информации од јавен карактер
Во случај кога се работи за барања за пристап до информации од јавен карактер кои спаѓаат во делот на исклучоците од слободен пристап до информации од јавен карактер, Службеното лице за посредување со информации од јавен карактер, во соработка со останатите административни службеници кои работат на предмети кои се поврзани со барањето, спроведува Тест на штетност како задолжителна постапка пред да донесе Решение со кое се одбива пристап до бараната информација. Кога се работи за информации или пообемни барања за слободен пристап, одговорното лице во Министерството е должно да воспостави и да одржува соодветен систем на комуникација и поддршка помеѓу службените лица за посредување со информации од јавен карактер и другите вработени во Министерството, со цел правилно спроведување на целокупната постапка, вклучително со Тестот на штетност.

4. Листа на информации со кои располага Министерство за енергетика, рударство и минерални сировини

4.1 Постапување на Службеното лице за посредување со информации од јавен карактер во врска со листата на информации со кои располага Министерството

Службеното лице за посредување со информации од јавен карактер редовно ја води и ажурира листата на информации од јавен карактер со кои располага Министерството и истата ја објавува на интернет страната на Министерството, во соработка со административен службеник кој имаат пристап и овластување за прикачување на податоци на веб страна на Министерството.

Службеник од Секторот за соработка, транспарентност и едукација, кој има пристап и овластување за прибирање на податоци од веб страницата на Министерството.

5. Годишен извештај за спроведување на Законот за слободен пристап до информации од јавен карактер

5.1 Поставување на Службеното лице за посредување со информации од јавен карактер во врска со подготвување на Годишен извештај за спроведување на Законот за слободен пристап до информации од јавен карактер

Службеното лице за посредување со информации од јавен карактер, подготвува Годишен извештај за спроведување на Законот за слободен пристап до информации од јавен карактер согласно член 36 од горенаведениот Закон.

6. Мерења

Број на процесирани во однос на стигнати барања за пристап до информации од јавен карактер (референтна вредност 100%);

Број на донесени Решенија со кои се одбива Барањето за слободен пристап до информации од јавен карактер доколку Барателот не постапил согласно со член 17 став (1) од Законот за слободен пристап до информации од јавен карактер (референтна вредност 100%);

Број на донесени Решенија со кои позитивно се одговара на барањата за слободен пристап до информации од јавен карактер (референтна вредност 100%);



МИНИСТЕРСТВО ЗА ЕНЕРГЕТИКА,
РУДАРСТВО И МИНЕРАЛНИ СУРОВИНИ

Број на донесени Решенија со кои делумно се одобрува барањето за пристап до информации од јавен карактер (референтна вредност 100%);

Број на донесени Решенија со кои целосно се одбива барањето за слободен пристап до информации од јавен карактер (референтна вредност 100%);

Број на донесени Решенија во законски предвидениот рок сметано од денот на поднесувањето на барањето, односно неговата евиденција во деловодната книга на Министерството, или од денот на поднесување на Барањето од страна на Службеното лице за посредување со информации од јавен карактер. (референтна вредност 100%);

Број на доставени одговори на жалби кои службеното лице ги доставило по претходно добиени податоци од надлежните Сектори и Одделенија во Министерството како имател на информации од јавен карактер. (референтна вредност 100%)

7. Референтни документи

Решение со кое се отфрла Барањето за слободен пристап до информации од јавен карактер доколку Барателот не постапил согласно со член 17 став (1) од Законот за слободен пристап до информации од јавен карактер;

Решение со кое позитивно се одговара на барањето за слободен пристап до информации од јавен карактер;

Решение со кое делумно се одбива барањето за слободен пристап до информации од јавен карактер;

Решение со кое целосно се одбива барањето за слободен пристап до информации од јавен карактер;

Одговор на жалба од Барател на информации.

Министер за енергетика,
рударство и минерални сировини
Сања Божиновска

